

## NTI UFAN IBA

1 Samuel 14:1-16; 18: 1-4; 20:42; 23:16-18; 2 Samuel 1:17-27.

### UKPUHQRE UKPEP-ŃKPO

**Ikọ Ibuot: “Ima inamke mbọhiduñ idiok” (Ńwed Mbon Rome 13:10).**

Mfin iyom ndikpep mbaña ediye akparawa emi ekedide eyen Qbọñ. Ete esie ekedi Qbọñ ke otu kpukpru ikọt Abasi ke Edisana Isoñ. Enyin eyen qbọñ emi ekedi Jonathan, enye ama qfọn ido eti-eti onyuñ okop item. Jonathan ama ama ete esie ye kpukpru ikọt Abasi. Ke ini mme ndut, emi ekekponode ndem otu ke ndikpono Abasi akpanikọ, ekedide ndiñwana ye nditọ Israel, Jonathan ama awam ete esie ndibin mmọ mfep.

Ke ini efen mbon Philistine ema edi edinam nna ke itighere emi anade akanare nna nditọ Israel. Mbon Philistine ekedi mkpọsqọn owo, enyuñ ewak eti-eti, ndien nditọ Israel ikọfiokke se mmọ ekpenamde. Ke ini emi Abasi ama ada akparawa efen emi akamade Abasi anam nkpo. Enye ama qbọ erinyaña ukpọñ onyuñ esibọñ akam ọnọ Abasi kpukpru usen, kpa nte nnyin inimde ke akpanikọ ite ke Jonathan ama esinam nko. Kpukpru nnyin imọfiok akparawa emi, enyin esie ekedi David.

Nnyin imeti ite anyan owo oro, Goliath, ama esiworo edi ke itighere oro kpukpru usen-ubok ye mbubreyo onyuñ ofiori ete yak nditọ Israel esio owo ekọñ kiet enọ man edinwana ekọñ ye imọ. Ke ini David okutde anyan owo oro onyuñ okopde nte enye ofioride okot ikọt Abasi, enye ama oyom ndiñwana ekọñ ye Goliath. Ke akpa, edidem ama qdọhọ ete yak David okuka; enye ekedi eyenqwoñ ikonyuñ inyeneke odudu ikem ndiñwana ye akwa anyan Goliath oro, edi David ama qdọhọ edidem ete ke Abasi eyeñwam imọ.

David ama qfiok ete ke Abasi okpon onyuñ enyene odudu akan kpukpru ikpo nnyan owo ke ererimbot. Enye ama etiñ ọnọ edidem ete ke ini imọ ikodude ke mme obot ndikpeme erọñ ete imọ, ekpe ama edi edimum eyen erọñ osio ke otu erọñ, imọ ima ibine ekpe oro, ikosio eyen erọñ oro ke inua esie inyuñ iwot ekpe oro ke ubok imọ. Ini efen bear ama

onyuñ edi ndimen eyen erọñ, ndien Abasi añwam David ndiwot bear oro nko.

Ndien edidem amayak David aka. Enye ama ada utop-itiat ye ekpat qbok-erọñ esie, onyuñ asat ndonọ itiat ition nte enye ebede idim. Eyihe iduhe ite ke David ama qbọñ akam nte enye osuk efehede aka. Ke ini enye otimde ekpere anyan owo oro, enye esin itiat ke utop-itiat esie, ofuñ enye akanare ibuot esie onyuñ ayak aka. Abasi ama anam itiat oro aka nnen-nnen okoduk ke okpo-iso anyan owo oro, ndien enye qduo ke isoñ!

Edidem ama oyom nditọnọ nta ntiñ ikọ ye David ke ini enye ama ekenyene akwa erikan oro. Nte ededi Jonathan ama ada ekpere ebiet emi edidem ye David ekenemede-nneme, Jonathan ama ama David eti-eti. Ndusuk enye ama ekere ete: akparawa emi ama Abasi nte ami, monyuñ nyom enye edi ufan mi. Edidem ama qdọhọ ete yak David edi ediduñ ye mmọ, ndien Jonathan ama enem esit. Jonathan ikedighe owo ibuk; enye okoyom ndibuana ediye ufok esie ye ndiye nkpo esie ye David. Enye ama osio ekura esie, onyuñ ada enye ọnọ David, ndien enye ye David ema enam akaña ete ke mmeimọ iyedi nti ufan kpukpru ini. David ama oduñ ye edidem ye Jonathan, onyuñ añwam mmọ ndiñwana ye mme asua emi ekedide ndiñwana ye ikọt Abasi.

Mme owo ema ema David koro enye ama qfọn ido ye mmọ onyuñ añwam mmọ. Emi ama anam edidem ofube-ufub. Edidem okoyom kpukpru owo ekpono imọ enyuñ ewuk enyin ese imọ ekan se esede owo efen ekededi. Enye ekekere ete ke mme owo ekeme ndibin imọ nsio nnyuñ nkabare nam David edi edidem. Nte afo ukereke nte ke edidem oro eketie nte ndusuk nditọwoñ emi esiyomde ndidi akpa ke kpukpru nkpo enyuñ eyomde se ifonde nkan enọ idem mmọ ikpọñ?

Ndusuk Jonathan ama esikere ete ke usen kiet ke imọ iyekabare idi edidem, edi ke ini enye okokutde nte David qfonde ido ye nte enye akañwamde mme owo ye nte mme owo ekenyuñ emade enye, Jonathan ikafinake edieke ekpenamde David edi edidem. Enye okoyom mme owo enyene eti edidem, ndien edieke David ekpekemede ndiñwam mme owo nkan nte enye akpanamde, enye okoyom David edi edidem.

## **MME MBUME**

1. Nso idi ntak emi Jonathan akakade itie mbon-ekõn mme asua ye akparawa emi okobiomde ñkpõ-ekõn esie ikpõn? 1 Samuel 14:6.
2. Nso ke Abasi akanam man añwam Jonathan ye akparawa emi okobiomde ñkpõ-ekõn esie? 1 Samuel 14:15.
3. Adaña didie ke Jonathan akama David? 1 Samuel 18:1,3.
4. Adaña didie ke nnyin ikpama Abasi ye ikõt Esie? Luke 10:27.
5. Anie ama nnyin mfin akan idem nte Jonathan akamade David? Ñwed Mbon Galatia 2:20.

## **MA MBQHIDUN FO**

Ma mbõhiduñ fo  
Edi i-bet Oboñ  
Enye ọno u-wut ñ-kpo  
K'emi 'nye 'made nnyin.



